



పెన్ పవర్

సిఎంసి కమిషనర్..!

ప్రాణాలు పోతేనే చర్చలా..?

●50 గజాల్లో7 అంతస్తులు కట్టే వరకు టౌన్‌ప్లానింగ్ అధికారులు ఏం చేశారు..?

●ఘటనా స్థలాన్ని సందర్శించి పరిశీలించిన హైద్రా కమిషనర్, సిఎంసి కమిషనర్..

కుప్పకూరిన భవన నిర్మాణం..



గచ్చిబౌలిలోని అంజయ్యగర్లో కుప్పకూరిన ఏడంతస్తుల భవనం, సైబరాబాద్ మున్సిపల్ కార్పొరేషన్ (సిఎంసి) పరిధిలోని టౌన్‌ప్లానింగ్ క్షేత్రంపై ప్రశ్నించే విధంగా తయారైంది.. తెలంగాణ రాష్ట్ర ప్రభుత్వం పరిపాలనా సౌలభ్యం కోసం, 300 జీమావీఎస్ డివిజన్‌లను, 3 విభాగాలుగా విభజించినది, ఇలాంటి ప్రమాదకర కట్టడాల కోసమేనా..? అన్న ప్రశ్నలు తలెత్తుతున్నాయి.. లంచాలకు మరిగిన కొందరు అవినీతి అధికారుల చేతివెంటానికి ఈ ప్రమాదం ఒక నిదర్శనమని పలువురు ఆగ్రహం వ్యక్తం చేస్తున్నారు.. నిర్మాణంలో అదనపు అంతస్తులు, సెట్‌బ్యాకుల ఆక్రమణ ఎంత ప్రమాదకరమో ఈ ఘటన ఒక గుణపాఠం.. ఈ విషయం తెలిసిన సిఎంసి కమిషనర్, జోన్‌ల కమిషనర్ అండ్ అన్ని సెల్లర్ల డిప్యూటీ కమిషనర్, టౌన్‌ప్లానింగ్ అధికారులకు తెలిసినప్పటికీ, ప్రజలను ఏ మేరకు రిస్కులో పెడుతున్నారో, మాదాపూర్ గచ్చిబౌలి ప్రమాద ఘటన ఒక ఉదాహరణ.. పక్కనే ఉన్న అపార్ట్‌మెంట్‌పై పడటంతో భారీ నష్టం వాటిల్లింది.. ఇద్దరు మృతి చెందారు.. ఈ ప్రమాదం మరికొన్ని నెలల తర్వాత జరిగి ఉంటే పరిస్థితి ఏంటి..? 7 అంతస్తుల్లో నివసించే ప్రజల పరిస్థితి, ఉపహించుకుంటేనే అందోళన కరంగా ఉంది.. నాలా పక్కనే నిబంధనలకు విరుద్ధంగా ఏడంతస్తుల భవనం నిర్మిస్తున్నా పట్టించుకోని టౌన్‌ప్లానింగ్ క్షేత్రం..ఫిర్యాదు వచ్చినా పనులు ఆపకుండా, తిరిగి నిర్మాణం సాగుతుంటే కళ్ళుమూసుకున్న అధికారులపై అనేక అనుమానాలు, వ్యక్తం అవుతున్నాయి.. భవనం కూలి ప్రాణాలకు ముప్పు ఏర్పడిన తర్వాత హైద్రా, మున్సిపల్ యంత్రాంగం రంగంలోకి రావడంపై తీవ్ర విమర్శలు వెల్లువెత్తుతున్నాయి..

సిఎంసి బ్యూరో, పెన్ పవర్, ఆగస్టు 22:

గచ్చిబౌలిలో కుప్పకూరిన నిర్మాణం.. టాప్ వీవ్ నుండి తీసిన దృశ్యం..



● దుండిగల్ సర్కిల్ తరహాలో.. మాదాపూర్ లోనూ నేతల సిఫార్సులు ఉన్నాయా..?

● సిఎంసి వ్యాప్తంగా పత్రికల్లో వస్తే పట్టించుకోవద్దని ఆదేశాలు ఇచ్చారా..?

● కొందరు నాయకుల సిఫార్సులకు సాక్ష్యం ఈ నిర్మాణ ప్రమాదం..

● 50 గజాల్లో 7౦1 అంతస్తులకు.. అనుమతి ఎవరిచ్చారు..? సిఫార్సులు ఎవరు చేశారు..?

● నాలా పక్కనే నిర్మాణం టౌన్‌ప్లానింగ్‌కు కనిపించలేదా..? ముడుపులు కమ్మేసారా..?

● ఫిర్యాదులు వస్తే పనులు నిలిపివేశారు సరే..! మళ్ళీ ఎలా మొదలయ్యాయి..?

● అక్రమ నిర్మాణాలకు అండగా వ్యవహరించిన ఆ అధికారులపై చర్చలేవి..?

● లంచాలకు మరిగిన టౌన్‌ప్లానింగ్ అధికారులపై సమగ్ర విచారణకు డిమాండ్..?

● ప్రాణనష్టం సంభవిస్తేనే స్పందిస్తారా..? హైద్రా మున్సిపల్ కమిషనర్‌కు స్థానికుల ప్రశ్నలు..?

01

ఇప్పుడు పెన్ పవర్ దిన పత్రికలో

క్లాస్సిఫైడ్ యాడ్స్

కేవలం

యాడ్ 100/-కే

'ఐదు రోజులకు'

'4 సెం.మీ 4 సెం.మీ'

'మరిన్ని వివరాలకు సంప్రదించండి'

93948 55244

పరతులు వర్తిస్తాయి

హైదరాబాద్‌లో భారీ పన్ను ఎగవేత గుట్టురట్టు

● హైదరాబాద్‌లో భారీ పన్ను ఎగవేత రాకెట్ బట్టబయలు

● అక్రమ పాన్ మసాలా యూనిట్‌పై సీజీఎస్టీ అధికారుల దాడులు

● సుమారు రూ. 160 కోట్ల మేర పన్ను ఎగవేసినట్లు నిర్ధారణ

● భారీగా ముడిసరుకు, 40 యంత్రాలు స్వాధీనం.. కీలక వ్యక్తి అరెస్ట్

పాట్టికి వ్యతిరేకంగా ఎవరు మాట్లాడినా చర్యలు తప్పవ్





హైదరాబాద్‌లో భారీ జీఎస్టీ ఎగవేత గుట్టును హైదరాబాద్ సెంట్రల్ జీఎస్టీ (సీజీఎస్టీ) అధికారులు రట్టు చేశారు. నగర శివార్లలోని ఒక రేకుల షెడ్యూల్ రహస్యంగా నిర్వహిస్తున్న పాన్ మసాలా, పొగాకు తయారీ యూనిట్‌పై దాడి చేసి, సుమారు రూ. 160 కోట్ల మేర పన్ను ఎగవేతను గుర్తించారు. ఈ అక్రమ దండాను నిర్వహిస్తున్న కీలక వ్యక్తిని అధికారులు అరెస్ట్ చేశారు.అధికారులు వెల్లడించిన వివరాల ప్రకారం, ఈ యూనిట్‌లో ఎటువంటి అనుమతులు లేకుండానే పాన్ మసాలా, సుగంధ జుర్రా వంటి ఉత్పత్తులను తయారు చేస్తున్నారు. తనిఖీల సమయంలో లెక్కల్లో చూపని 40 ప్యాకింగ్ యంత్రాలను అధికారులు కనుగొన్నారు. ఈ ఫ్యాక్టరీలో మొత్తం 56 మంది కార్మికులు పనిచేస్తున్నారు. ఇక్కడ తయారైన సరుకును జీఎస్టీ, హెచ్ఎస్ఎన్ఎస్ సెన్, సెంట్రల్ ఎక్సైజ్ సుంకాలు చెల్లించకుండానే మార్కెట్‌కు తరలిస్తున్నట్లు విచారణలో తేలింది.

హైదరాబాద్ పెన్ పవర్: మంత్రి కొండా సురేఖను గతంలో కాపాడారు.. ఇప్పుడు ఆ అవకాశం లేదని టీవీసీసీ చీఫ్ మహేశ్ కుమార్ గౌడ్ అన్నారు. పాట్టికి వ్యతిరేకంగా ఎవరు మాట్లాడినా చర్యలు తప్పవన్నారు. కొండా సుస్మిత.. గీత దాటి నేరుగా సీఎంపైనే ఆరోపణలు చేశారన్నారు. అనిరుద్ధ్ రెడ్డి, రాజగోపాల్ రెడ్డి అంతగా హద్దులు దాటి మాట్లాడలేదని, వారిద్దరూ సీఎం గౌరవానికి భంగం కలిగించలేదని మహేశ్‌కుమార్ గౌడ్ అన్నారు.





# డ్రగ్స్ రహిత సమాజమే లక్ష్యం

**మహబూబాబాద్:** ‘పెన్ పవర్: యువతను మాదకద్రవ్యాల బారిన పడకుండా కాపాడుతూ డ్రగ్స్ రహిత సమాజాన్ని నిర్మించడమే లక్ష్యంగా మహబూబాబాద్ జిల్లా పోలీస్ శాఖ ఆధ్వర్యంలో గూడూరు మండల కేంద్రంలో మన ఊరు – మన బాధ్యత ‘2ఖ రన్ -- ఫర్ డ్రగ్స్ ఫ్రీ సొసైటీ’ కార్యక్రమాన్ని ఘనంగా నిర్వహించారు. ఈ అవగాహన కార్యక్రమంలో స్థానిక పాఠశాలలు, కళాశాలలకు చెందిన 1,000 మందికి పైగా విద్యార్థులు, యువతీ యువకులు ఉత్సాహంగా పాల్గొన్నారు. ఈ కార్యక్రమానికి ముఖ్య అతిథిగా హాజరైన మహబూబాబాద్ జిల్లా ఎస్పీ డా. శబిరీష్ షి., ఐపీఎస్ జెండా ఊపి 2ఖ రన్‌ను ప్రారంభించారు.ఈ సందర్భంగా విద్యార్థులు, యువతను ఉద్దేశించి ఎస్పీ డా. శబిరీష్ మాట్లాడుతూ.. విద్యార్థి దశ ఎంతో విలువైనదని, యువత దురలవాట్లకు దూరంగా ఉంటూ తమ జీవిత లక్ష్యాలను సాధించేందుకు కష్టపడాలని సూచించారు. డ్రగ్స్, గంజాయి వంటి మాదకద్రవ్యాలకు సారిరక, మానసిక ఆరోగ్యంపై తీవ్ర ప్రభావం చూపడంతో పాటు భవిష్యత్తును నాశనం చేస్తాయని హెచ్చరించారు. క్షణిక ఆనందం కోసం మాదకద్రవ్యాలకు అలవాటు పడితే

# పడమటి గూడెంలో ఘనంగా స్టార్డ్ రేషన్ కార్డుల పంపిణీ

**హైదరాబాద్** ‘పెన్ పవర్: పడమటి గూడెం గ్రామ పంచాయతీలో స్టార్డ్ రేషన్ కార్డుల పంపిణీ కార్యక్రమం ఘనంగా నిర్వహించారు. గ్రామ సర్పంచ్ జక్కుల ఉప్పలయ్య యాదవ్ ఆధ్వర్యంలో అర్పలైన కుటుంబాలకు స్టార్డ్ రేషన్ కార్డులను అందజేశారు.ఈ సందర్భంగా సర్పంచ్ మాట్లాడుతూ పేద, మధ్యతరగతి కుటుంబాలకు

జీవితాంతం తీవ్ర పరిణామాలను ఎదుర్కోవాల్సి వస్తుందని తెలిపారు.డ్రగ్స్ వినియోగం, అక్రమ రవాణా, విక్రయాలను అరికట్టేందుకు పోలీస్ శాఖ ఆధునిక సాంకేతిక పరిజ్ఞానాన్ని వినియోగిస్తోందని ఎస్పీ తెలిపారు. ఇందులో భాగంగా గంజాయి టెస్టింగ్ కిట్ పనితీరును విద్యార్థులకు వివరించారు. మాదకద్రవ్యాల వినియోగంపై అనుమానం ఉన్న సందర్భాల్లో పరీక్షల ద్వారా గుర్తించే విధానం గురించి అవగాహన కల్పించారు. యువత ఇటువంటి పరిస్థితులకు దూరంగా ఉండి తమ భవిష్యత్తును కాపాడుకోవాలని సూచించారు. డ్రగ్స్‌ను విక్రయించడం, సరఫరా చేయడం, రవాణా చేయడం లేదా వినియోగించడం వంటి చర్యలకు పాల్పడితే చీట్లా చట్టం ప్రకారం కఠినమైన చట్టపరమైన చర్యలు ఉంటాయని ఎస్పీ స్పష్టం చేశారు. ఇలాంటి కేసుల్లో చిక్కుకోవడం వల్ల భవిష్యత్తులో ఉద్యోగ అవకాశాలు, విదేశీ ప్రయాణాలకు సంబంధించిన అవకాశాలపై కూడా ప్రతికూల ప్రభావం పడే అవకాశం ఉందని తెలిపారు.మైనర్లకు సిగరెట్లు, గుట్కా, పాన్ మసాలా తదితర పొగాకు ఉత్పత్తులను విక్రయించే దుకాణదారులపై నిబంధనల ప్రకారం కఠిన చర్యలు తీసుకుంటామని ఎస్పీ హెచ్చరించారు. కిరాణా, పాన్ షాపుల వద్ద మైనర్లకు

పొగాకు ఉత్పత్తులు విక్రయించరాదనే హెచ్చరిక బోర్డులను తప్పనిసరిగా ఏర్పాటు చేయాలని సూచించారు.జిల్లాను గంజాయి, డ్రగ్స్ రహిత జిల్లాగా మార్చేందుకు ప్రజలు, యువత పోలీస్ శాఖకు సహకరించాలని ఎస్పీ పిలుపునిచ్చారు. జిల్లాలో ఎక్కువైనా గంజాయి సాగు, రవాణా, విక్రయాలకు సంబంధించిన సమాచారం ఉంటే పోలీసులకు తెలియజేయాలని కోరారు. సమాచారం అందించిన వారికి రూ.5,000 వరకు సగదు బహుమతి అందజేస్తామని తెలిపారు. సమాచారం ఇచ్చిన వారి వివరాలను పూర్తిగా గోప్యంగా ఉంచుతామని స్పష్టం చేశారు. గంజాయి, డ్రగ్స్‌కు సంబంధించిన సమాచారం కోసం యూంటీ–డ్రగ్ హెల్ప్‌లైన్ నంబర్ 87126 566999కు సంప్రదించాలని కోరారు. కార్యక్రమం ముగింపులో ఎస్పీ డా. శబిరీష్ షి., ఐపీఎస్ ఆధ్వర్యంలో ప్రజాప్రతినిధులు, పోలీస్ అధికారులు, వివిధ శాఖల అధికారులు, ఉపాధ్యాయులు, విద్యార్థులు, యువతతో కలిసి డ్రగ్స్‌కు వ్యతిరేకంగా ప్రతిజ్ఞ చేశారు. ఈ కార్యక్రమంలో స్థానిక పోలీస్ అధికారులు, ప్రజాప్రతినిధులు, పట్టణ ప్రముఖులు, విద్యార్థులు, యువత పెద్ద సంఖ్యలో పాల్గొన్నారు.

కార్డులతో మరింత ప్రయోజనం!ఈ కార్యక్రమంలో ఉప సర్పంచ్ నవీన్ రెడ్డి, పంచాయతీ సిబ్బంది, మహిళా సంఘాల నాయకులు, ఆశా వర్కుర్లు, గ్రామ ప్రజలు తదితరులు పాల్గొన్నారు.పడమటి గూడెం గ్రామ అభివృద్ధికి, ప్రజా సంక్షేమానికి పాలకవర్గం నిరంతరం కృషి చేస్తోంది.

# మనమందరం కలిసి మంచి సమాజ నిర్మాణం కోసం పాటుపడదాం”

**హైదరాబాద్** ‘పెన్ పవర్: బయ్యారం మండలం సంతూలాల్‌పాడు గ్రామపంచాయతీలో జిల్లా పోలీసుల ఆధ్వర్యంలో ‘మన ఊరు -- మన బాధ్యత’ కార్యక్రమాన్ని నిర్వహించారు. జిల్లా ఎస్పీ డా. శబిరీష్, ఐపీఎస్ ముఖ్య అతిథిగా హాజరయ్యారు. ఈ కార్యక్రమంలో గ్రామపంచాయతీ పరిధిలోని సుమారు 800 మంది ప్రజలు పాల్గొన్నారు. ముందుగా గ్రామస్థులకు రోడ్డు భద్రత, ట్రాఫిక్ నిబంధనలు, హెల్మెట్ వినియోగం, సీసీ కెమెరాల అవసరం, వాటి ప్రయోజనాలు, మాదకద్రవ్యాల వల్ల కలిగే అనర్ధాలపై వీడియోల ద్వారా అవగాహన కల్పించారు.ఈ సందర్భంగా కొత్తపేట సర్పంచ్ మాట్లాడుతూ, జిల్లా ఎస్పీ డా. శబిరీష్, ఐపీఎస్ ఆలోచనలకు అనుగుణంగా మొదటి విడతలో కొత్తపేట గ్రామపంచాయతీ పరిధిలో 26 సీసీ కెమెరాలను ఏర్పాటు చేసినట్లు తెలిపారు. సీసీ కెమెరాలు ఏర్పాటు చేసిన అనంతరం డొంగతనాలు గణనియంగా తగ్గాయని, బహిరంగంగా మద్యం సేవించడం, గంజాయి వంటి మాదకద్రవ్యాలను వినియోగించడం, ఇతర అసాంఘిక కార్యకలాపాలకు పాల్పడే వారు సీసీ కెమెరాలను చూసి

# సీపీఆర్ శిక్షణతో ప్రాణాలు కాపాడాలి

**అత్యవసర సమయాల్లో సీపీఆర్ ఎంతో కీలకం**  
**ప్రతి పోలీసు సిబ్బంది సీపీఆర్‌పై అవగాహన కలిగి ఉండాలి**  
**మెదక్ జిల్లా ఎస్పీ డి.వి. శ్రీనివాసరావు,**

**హైదరాబాద్** ‘పెన్ పవర్: అత్యవసర పరిస్థితుల్లో అందించే సీపీఆర్ శిక్షణను సస్పెనియోగం చేసుకుని విలువైన ప్రాణాలను కాపాడాలని మెదక్ జిల్లా ఎస్పీ డి.వి. శ్రీనివాసరావు, ఐపీఎస్ పోలీసు అధికారులు, సిబ్బందికి సూచించారు. పోలీసులు నిత్యం ప్రజలతో మమేకమై విధులు నిర్వహిస్తారని, ప్రమాదాలు, గుండెపోటు వంటి అత్యవసర పరిస్థితుల్లో సంఘటన స్థలానికి వెంటదుగా చేరుకునే అవకాశం పోలీసులతో ఎక్కువగా ఉంటుందని తెలిపారు.యూత్ ఫర్ సేవా ఆధ్వర్యంలో జిల్లా

# బాధ్యతలను విస్మరించిన కాంగ్రెస్ ప్రభుత్వం: ఎమ్మెల్యే తలసాని

**హైదరాబాద్** ‘పెన్ పవర్: ప్రజల సమస్యలను పరిష్కరించాల్సిన బాధ్యత ప్రభుత్వాలపైనే ఉంటుందని, కాంగ్రెస్ ప్రభుత్వం మాత్రం తన బాధ్యతలను విస్మరిస్తుందని జీవజీమంత్రి, ససత్ నగర్ ఎమ్మెల్యే తలసాని శ్రీనివాస్ యాదవ్ విమర్శించారు. ససత్ నగర్ లోని రాజరాజేశ్వరి నగర్ లో తన సొంత నిధులు 2.50 లక్షల రూపాయల వ్యయంతో ఏర్పాటు చేసిన జజ కెమెరాలను ఎమ్మెల్యే తలసాని శ్రీనివాస్ యాదవ్ ప్రారంభించారు. ఈ సందర్భంగా ఆయన మాట్లాడుతూ జజ కెమెరాల ఏర్పాటు తో కాలనీలో శాంతిభద్రతల పర్యవేక్షణకు ఎంతో ఉపయోగపడుతుందని చెప్పారు. రాత్రివేళల్లో కాలనీలో పర్యటించే అవరిచిత వ్యక్తులు, ఆకతాయిలను గుర్తించేందుకు అవకాశం ఉంటుందని అన్నారు. 2014 కు ముందు రాజరాజేశ్వరి కాలనీలో సరైన రోడ్లు, డ్రైనేజీ వ్యవస్థలు సక్రమంగా ఉండేవికానీ గర్భు చేశారు. తాను వచ్చిన తర్వాత కోట్లాది రూపాయల వ్యయంతో దశల వారిగా అనేక అభివృద్ధి పనులు చేసిన విషయాన్ని వివరించారు. ఒక్క రాజరాజేశ్వరి నగర్ కాలనీలో మాత్రమే కాదని ససత్ నగర్ నియోజకవర్గ పరిధిలో అనేక అభివృద్ధి పనులు చేసిన విషయాన్ని వివరించారు. త్రాగునీటి సమస్య పరిష్కారం కోసం ససత్ నగర్ లో రిజర్వాయర్ నిర్మాణం, అనేక రహదారుల అభివృద్ధి, విస్తరణ పనులు చేపట్టినట్లు తెలిపారు. 10 సంవత్సరాల కేసీఆర్ పాలనలో అన్ని వర్గాల ప్రజలు ఎంతో సంతోషంగా ఉన్నారని, కాంగ్రెస్ పాలన వచ్చాక సమస్యలతో సతమతమవుతున్నారని ఆవేదన వ్యక్తం చేశారు. తమ ప్రభుత్వ



హయాంలో లేని త్రాగునీరు, విద్యుత్ సమస్యలు ఇప్పుడు ఎందుకు వచ్చాయని ప్రశ్నించారు. నల్లాలకు ఇవ్వడానికి లేని నీరు ట్యాంకర్ ల ద్వారా అమ్ముకోవడానికి ఎలా వచ్చాయని ప్రశ్నించారు. కేసీఆర్ ప్రభుత్వం లో ప్రజా సమస్యల పరిష్కారానికి ప్రాధాన్యతనిచ్చి కోట్లాది రూపాయలు ఖర్చు చేసి అభివృద్ధి పనులు చేపట్టి సమస్యలను పరిష్కరించామని చెప్పారు. కానీ కాంగ్రెస్ ప్రభుత్వం లో వినన్ బిన్న సమస్యల పరిష్కారానికి కూడా నిధులు లేవని సమాధానం చెబుతుందని విమర్శించారు. ప్రజల సమస్యలను పరిష్కరించకుండా ప్రజా పాలన అని ఎలా ప్రకటించుకుంటున్నారని అన్నారు. ఫత నగర్ పై ఒవర్ విస్తరణ, ససత్ నగర్ ఇండస్ట్రియల్

ప్రాంతంలో అందర్ పాస్ నిర్మాణానికి తమ ప్రభుత్వ హయాంలో 100 కోట్ల రూపాయలతో నాటి మున్సిపల్ శాఖ మంత్రి కేటీఆర్ చేతు ల మీదుగా శంకుస్థాపన చేస్తే, కాంగ్రెస్ ప్రభుత్వం వచ్చిన తర్వాత ఆ పనులను రద్దు చేసిందని మండిపడ్డారు. కేసీఆర్ ముఖ్యమంత్రి గా ముందు చూపుతో అనేక అభివృద్ధి పనులు చేపట్టారని చెప్పారు. కరోనా సమయంలో ఎదురైన పరిస్థితులను దృష్టిలో ఉంచుకొని భవిష్యత్ అవసరాల కోసం సూపర్ స్పెషాలిటీ హాస్పిటల్స్ నిర్మించాలని నిర్ణయించగా, ససత్ నగర్ లో ఎర్రగడ్డ చెస్ట్ హాస్పిటల్ ప్రాంతం ఎంతో అనువుగా ఉంటుందని తాను ప్రతిపాదించానని చెప్పారు. 2022 లో కేసీఆర్ చేతుల మీదుగా ససత్ నగర్, అల్వాల్, కొత్తపేట ప్రాంతాలలో టీవ్వి హాస్పిటల్ ల నిర్మాణాలకు శంకుస్థాపన చేయడం జరిగిందని తెలిపారు. కాంగ్రెస్ ప్రభుత్వం వచ్చే నాటికి 80 శాతం నిర్మాణ పనులు జరిగాయని గర్భు చేశారు. కానీ ముఖ్యమంత్రి ఆర్డం పర్కం లేకుండా టీవ్వి హాస్పిటల్ ను తామే నిర్మించామని చెప్పుకోవడం సిగ్గుచేటన్నారు. ముఖ్యమంత్రి తన స్థాయిని మరిచి మాట్లాడుతున్న బూతు భాషను ప్రజలు అనహించుకుంటున్నారని అన్నారు. నియోజకవర్గ ప్రజలు సంతోషంగా ఉండాలనే లక్ష్యంతో నిత్యం ప్రజల మధ్య ఉంటూ సమస్యల పరిష్కరానికి కృషి చేస్తున్నట్లు చెప్పారు.

## స్కూల్ బస్సుకు తృటిలో తప్పిన ప్రమాదం విద్యార్థులు సురక్షితం

**మహబూబాబాద్** ‘పెన్ పవర్: తొర్రూరులో నియంట్ పాల్వీ స్కూల్ బస్సు వేగంగా వచ్చి లారీని ఢీకొట్టింది. బస్సులో ఉన్న 50 మంది విద్యార్థులు సురక్షితంగా బయటపడ్డారు. పెద్ద ప్రమాదం తప్పడంతో తల్లిదండ్రులు ఊపిరి పీల్చుకున్నారు. ప్రమాదంపై పూర్తి వివరాలు తెలియాల్సి ఉంది.

## మార్నింగ్ వాక్ లో ఇందిరమ్మ ఇళ్ల నిర్మాణాన్ని పరిశీలించిన మంత్రి పాంగులేటి

**నిజామాబాద్:** ‘పెన్ పవర్: నిజామాబాద్ జిల్లా పర్యటనలో భాగంగా శనివారం ఉదయం మంత్రి పొంగులేటి శ్రీనివాస్ రెడ్డి మార్నింగ్ వాక్ నిర్వహించారు. నిజామాబాద్ కార్పొరేషన్ పరిధిలో స్థానిక శాసన సభ్యులు, ప్రజా ప్రతినిధులు, అధికారులతో కలిసి నిర్మాణంలో ఉన్న మరియు ఇప్పటికే పూర్తయిన, ఇందిరమ్మ పరిశీలించి, లబ్ధిదారుల మనోగతాన్ని తెలుసుకున్నారు. మంత్రి మాట్లాడుతూ లబ్ధిదారులతో మాట్లాడినప్పుడు, సొంతింటి కల నెరవేరిందనే ఆనందం వారి కళ్లలో కనిపించింది. ఈ ప్రభుత్వానికి ఆశీర్వాదాలు, ముఖ్యమంత్రి రేవంత్ రెడ్డి కి కృతజ్ఞతలు తెలుపుతూ వారు చెప్పిన మాటలు నాకు ఎంతో సంతోషాన్ని, గౌరవాన్ని కలిగించాయని అన్నారు. ప్రభుత్వం అమలు చేస్తున్న సంక్షేమ పథకాలు పేద కుటుంబాల జీవితాల్లో తీసుకొస్తున్న మార్పును ప్రత్యక్షంగా చూడటం ఒక గొప్ప అనుభూతి. వారి ముఖాల్లో కనిపించిన ఆనందమే ప్రజా ప్రభుత్వ లక్ష్యాలను నెరవేరుతున్నాయ అనేందుకు నిదర్శనం. ఇతకంటే ఒక మనిషికి కావాల్సింది ఏముంటది..? ఇందిరమ్మ ఇండ్ల లబ్ధిదారులతో మాట్లాడినప్పుడల్లా పేడింటి చిరకాల కలను తీర్చి బాధ్యత దొరకడం అనేది నా అర్ధస్థంగా బావిస్తుంటా.. ఈ సందర్భంగా లబ్ధిదారులకు కానుకలు అందించి, శుభాకాంక్షలు తెలియజేశారు.తరువాత హైదరాబాద్ తరహాలో నిర్మించే ఇందిరమ్మ ఇండ్ల టవర్స్ ను రాష్ట్రంలోని ఇతర పట్టణాలలో కూడ నిర్మించేలా నిజామాబాద్ నుండి శ్రీకారం చట్టలేతున్నాం. దీనికి కోసం నిజామాబాద్ కార్పొరేషన్ పరిధిలో ఉన్న హౌసింగ్ శాఖ కు సంబంధించిన ప్రభుత్వ స్థలాలను పరిశీలించారు. పేదవాడి ఆత్మగౌరవానికి విఘ్నంగా ఉన్న ఇందిరమ్మ ఇండ్లను రాష్ట్ర వ్యాప్తంగా ఇల్లు లేని నిరుపేదలందరికీ ఇవ్వాలనేదే ఈ ప్రభుత్వ లక్ష్యం. ఇప్పటికే గ్రామీణ ప్రాంతాల్లో రెండు విడతలు, హైదరాబాద్లో ఇచ్చే మొదటి విడత ఇండ్లతో కలిసి 8 లక్షల ఇండ్లు మంజూరు చేశాం, 2 లక్షల ఇండ్లు పూర్తయి గృహప్రవేశాలు కూడ పూర్తయ్యాయని అన్నారు.అక్కడనుండి నిజామాబాద్ పట్టణంలో గత ప్రభుత్వాలు నిర్మించదలచి, అరకొరగా నిర్మించి వదిలేసిన డబుల్ బెడ్రూమ్ ఇళ్ల సముదాయాన్ని పరిశీలించి, నివాసయోగ్యానికి కావాల్సిన నిర్మాణాలు, వసతులను వెంటనే పూర్తిచేసి, ఆర్మైడైన లబ్ధిదారులకు ఎంపిక చేసి ఇండ్లను మంజూరు చేసి, అందించాలని జిల్లా కలెక్టరు, అధికారులను ఆదేశించారు.

## వ్యాధి బారిన పడకముందే జాగ్రత్తలు తీసుకోవాలి- ఆచార్య మనీష్ ఆయుర్వేద వైద్యం

**హైదరాబాద్** ‘పెన్ పవర్: వ్యాధులు వచ్చిన తర్వాత చికిత్స పొందడం కంటే, వ్యాధులు రాకుండా ముందస్తు జాగ్రత్తలు తీసుకోవడమే ఉత్తమమని ఆయుర్వేద నిపుణులు ఆచార్య మనీష్ అన్నారు. దేశవ్యాప్తంగా ప్రజలకు ఆరోగ్యం, ఆహారపు అలవాట్లు, జీవనశైలిపై అవగాహన కల్పించేందుకు తాను,తన వైద్య బృందంతో కలిసి ప్రత్యేక ప్రచార కార్యక్రమాలు నిర్వహిస్తున్నట్లు తెలిపారు.హైదరాబాద్లో నిర్వహించిన కార్యక్రమంలో వారు మాట్లాడుతూ దేశంలో కిష్కీలివర్,గుండె సంబంధిత వ్యాధులు,క్యాన్సర్, మధుమేహం,రక్తపోటు వంటి సమస్యలు పెరుగుతున్నాయని అన్నారు. ‘ప్రివెన్షన్ ఈజ్ బెటర్ డ్యన్ క్యూర్’ కంటే ‘ప్రివెన్షన్ ఈజ్ ది ఓస్ట్ క్యూర్’ అనే నినాదంతో తమ ప్రచారాన్ని కొనసాగిస్తున్నామని చెప్పారు. దేశవ్యాప్తంగా తమకు 120కి పైగా ఆయుర్వేద క్షినిక్కు, ఆనుపత్రులు,వెల్చెస్ కేంద్రాలు ఉన్నాయని తెలిపారు. హైదరాబాద్లో పాటు బెంగళూరు,చెన్నై,పాట్నా, కోల్కతా,ఢిల్లీ,ముంబై, చండీగఢ్,లాధియానా, డెహ్రాడూన్ తదితర నగరాల్లో ఆరోగ్య అవగాహన కార్యక్రమాలు నిర్వహిస్తున్నట్లు పేర్కొన్నారు.తీవ్రమైన వ్యాధులకు సంబంధించి వ్యక్తిగత అనుభవాలను సాధారణ వైద్యపరమైన నిర్ధారణగా పరిగణించరాదని అర్థత కలిగిన వైద్యుల సలహా తీసుకోవాలని సూచించారు.వేల సంవత్సరాల క్రితమే ఆయుర్వేదంలో ఆరోగ్య పరిరక్షణకు సంబంధించిన విధానాలను సూచించారని, పంచకర్మ వంటి విధానాలపై ప్రజలకు అవగాహన కల్పించాల్సిన అవసరం ఉందని అన్నారు.తెలంగాణ ప్రభుత్వం కూడా ఆయుర్వేద వైద్యాన్ని ఆరోగ్య పథకాల్లో మరింత విస్తృతంగా చేర్చాలని ఆయన విజ్ఞప్తి చేశారు. ప్రభుత్వ ఉద్యోగుల, సాధారణ ప్రజలకు ఆయుర్వేద చికిత్స అందుబాటులో ఉండేలా చర్యలు తీసుకోవాలని కోరారు. వైద్య సలహాల కోసం హైదరాబాద్లో తమ ఆయుర్వేద కేంద్రం రాజ్కవన్ రోడ్,సోహాజిగూడలో ఉందని తెలిపారు.

## భోజనానికి పిలిచి దారుణ హత్య.. పూజా గదిలో తల దాచిన కిరాతకుడు

**హైదరాబాద్** ‘పెన్ పవర్: ఒడిశాలోని బొలాంగీర్ జిల్లాలో ఆగస్టు 18న సంతోష్ అనే వ్యక్తి దారుణ హత్యకు గురయ్యాడు. ప్రధాన నిందితుడు శత్రుఘ్న సాహూ, సహచరులు కలిసి అతన్ని భోజనానికి పిలిచి, నిద్రపోయాక హత్య చేశారు. అనంతరం తలను మొండెం నుంచి వేరు చేసి, గ్రామం వెలుపలి చెరువులో మృతదేహాన్ని పడేశారు. తెగిపోయిన తలను సాహూ ఇంట్లోని పూజా గదిలో దాచినట్లు పోలీసులు గుర్తించారు. భార్యను తిరిగి తెచ్చుకోవాలనే మూఢనమ్మకంతో నరబలికి పాల్పడి ఉండొచ్చని పోలీసులు అనుమానిస్తున్నారు. ఈ ఘటనలో సాహూతో పాటు మరో నలుగురిని అరెస్ట్ చేశారు.

## హెచ్ఐవి తో బాధపడుతున్న మహిళను అడవిలో వదిలేసిన కుటుంబం

**జయశంకర్ భూపాలపల్లి:** ‘పెన్ పవర్: జిల్లాలో మానవత్వాన్ని మరిచిపోయిన ఘటన చోటుచేసుకుంది. హెచ్ఐవి తో బాధపడుతున్న ఒక మహిళను ఆమె కుటుంబసభ్యులు అడవిలో వదిలి వెళ్లిపోయారు. ఈ ఘటనను గమనించిన స్థానికులు వెంటనే 108 వాహనానికి సమాచారం అందించారు. అనంతరం, ఆ మహిళను మహాదేవపూర్ సామాజిక ఆసుపత్రికి తరలించారు. 112 ద్వారా పోలీసులకు సమాచారం అందించినప్పటికీ నిర్లక్ష్యం వహించారని స్థానికులు ఆరోపిస్తున్నారు. కరీంనగర్ హాస్పిటల్ నుంచి ఇంటికి వెళ్తున్నామని చెప్పి కుటుంబసభ్యులు ఆ మహిళను అడవిలో వదిలి వెళ్లిినట్లు తెలుస్తోంది.

## భోజనానికి పిలిచి దారుణ హత్య.. పూజా గదిలో తల దాచిన కిరాతకుడు

**హైదరాబాద్** ‘పెన్ పవర్: ఒడిశాలోని బొలాంగీర్ జిల్లాలో ఆగస్టు 18న సంతోష్ అనే వ్యక్తి దారుణ హత్యకు గురయ్యాడు. ప్రధాన నిందితుడు శత్రుఘ్న సాహూ, సహచరులు కలిసి అతన్ని భోజనానికి పిలిచి, నిద్రపోయాక హత్య చేశారు. అనంతరం తలను మొండెం నుంచి వేరు చేసి, గ్రామం వెలుపలి చెరువులో మృతదేహాన్ని పడేశారు. తెగిపోయిన తలను సాహూ ఇంట్లోని పూజా గదిలో దాచినట్లు పోలీసులు గుర్తించారు. భార్యను తిరిగి తెచ్చుకోవాలనే మూఢనమ్మకంతో నరబలికి పాల్పడి ఉండొచ్చని పోలీసులు అనుమానిస్తున్నారు. ఈ ఘటనలో సాహూతో పాటు మరో నలుగురిని అరెస్ట్ చేశారు.

## హెచ్ఐవి తో బాధపడుతున్న మహిళను అడవిలో వదిలేసిన కుటుంబం

**జయశంకర్ భూపాలపల్లి** ‘పెన్ పవర్: జిల్లాలో మానవత్వాన్ని మరిచిపోయిన ఘటన చోటుచేసుకుంది. హెచ్ఐవి తో బాధపడుతున్న ఒక మహిళను ఆమె కుటుంబసభ్యులు అడవిలో వదిలి వెళ్లిపోయారు. ఈ ఘటనను గమనించిన స్థానికులు వెంటనే 108 వాహనానికి సమాచారం అందించారు. అనంతరం, ఆ మహిళను మహాదేవపూర్ సామాజిక ఆసుపత్రికి తరలించారు. 112 ద్వారా పోలీసులకు సమాచారం అందించినప్పటికీ నిర్లక్ష్యం వహించారని స్థానికులు ఆరోపిస్తున్నారు. కరీంనగర్ హాస్పిటల్ నుంచి ఇంటికి వెళ్తున్నామని చెప్పి కుటుంబసభ్యులు ఆ మహిళను అడవిలో వదిలి వెళ్లిినట్లు తెలుస్తోంది.













